

## Договор

за постапување со посебните текови на отпад и исполнување на обврските произлезени од ЗАКОНОТ ЗА ПРОШИРЕНА ОДГОВОРНОСТ НА ПРОИЗВОДИТЕЛОТ ЗА УПРАВУВАЊЕ СО ПОСЕБНИТЕ ТЕКОВИ НА ОТПАД

Склучен на \_\_\_\_\_ помеѓу следнит едоговорни страни:

1. Грин Ленд Груп ДОО Скопје со седиште на ул. Ацо Шопов бр.9 Ѓорче Петров Скопје со ЕМБС: 7730977 со ЕДБ: 4044023522405, емаил:greenlandgroup.mk@gmail.com, застапувано од управителот Ален Адиловиќ од Скопје,од една страна како колективен постапувачи

2. \_\_\_\_\_ со седиште адреса \_\_\_\_\_, со ЕМБС \_\_\_\_\_, со ЕДБ \_\_\_\_\_ со електронско сандаче \_\_\_\_\_, застапувано од \_\_\_\_\_ од друга страна како производител.

## ОПШТИ ОДРЕДБИ

### Член 1

Овој Договор се склучува согласно член 20 и член 21 и останатите применливи одредби од Законот за проширена одговорност на производителот за управување со посебните текови на отпад ( во понатамошниот текст Законот за проширена одговорност ), Законот за управување со отпадот и Законот за управување со дополнителни текови на отпад.

Во смисла на одредбите од споменатите закони , дефинициите го имаат следното значење:

1. Друштво за трговија и услуги Грин Ленд Груп ДОО Скопје е колективен постапувач за масла односно непрофитно правно лице кое поседува Дозвола за управување со посебен тек на отпад - масла за колективен постапувач бр.УП1-11/2-2089/2023 година од 12.01.2024 година, при што во име и за сметка на производителот ќе ги исполнува обврските произлезени од законот за проширена одговорност на производителот за управување со посебните текови на отпад

2.Производителот е лице кое врши дејности или активности со кои за прв пат пушта одделни производи на пазарот во Република Северна Македонија или увезува како краен корисник стоки со чија употреба се создаваат отпадни производи што припаѓаат на посебните текови на отпад, кое е регистрирано кај стручниот орган согласно законските прописи за управувањето со отпад и кое поради тоа има обврска да преземе дополнителни мерки на одговорност и да применува посебни правила на управување со посебните текови на отпад;

3.„Масла” се минерални, синтетички или индустриски масла, во течна или во полутечна состојба, маслата за менувачките кутии, како и маслата за турбини и хидрауличните масла;

4. „Отпадно масло” е масло кое крајниот корисник го исфрла, има намера да го исфрли или од него се бара да го исфрли. Отпадните масла се сметаат за какви било полутечни или користени течни производи целосно или делумно составени од минерално илисинтетичко масло, вклучувајќи ги и мрсните остатоци од резервоари, смеси од масло ивода и емулзии;

5.„Преработка на отпадни масла” е кој било метод со кој се произведуваат базнимасла од отпадни масла со примена на рафинериски процеси и со кои, особено, се отстрануваат загадувачите, производите на оксидација и адитивите содржани во овие масла;

6. „Обновување на отпадни масла” е секоја активност на рециклирање со која може да се создадат базни масла со рафинирање на отпадните масла, посебно со отстранување на нечистотии, производи на оксидација и адитиви содржани во овие масла;

7.„Колективен постапувач со отпадни производи” е правно лице кое е основано и поседува дозвола за колективен постапувач за управување со отпадни гуми, отпадни масла, отпадни возила и отпаден текстил,

согласно со прописите за проширена одговорност на производителот (во натамошниот текст: колективен постапувач);

## Член 2

Производителот може да ги остварува обврските на проширена одговорност со склучување на договор со само еден колективен постапувач за преземање на обврски за управување со посебен тек на отпад. Во таа смисла, производителот изјавува дека нема склучено и дека во периодот на важност на овој Договор нема да склучи договор за постапување со отпад со друг колективен постапувач за преземање на обврски за управување со посебен тек на отпад предмет на овој Договор.

## Член 3

Сите дефиниции кои се користат во овој Договор го имаат значењето утврдено со одредбите од Законот за проширена одговорност на производителот за управување со посебните текови на отпад, Законот за управување со отпадот и Законот за управување со дополнителни текови на отпад, како и правилниците и упатствата за спроведување на наведените Закони донесени од надлежните државни органи.

## **ПРЕДМЕТ И ЦЕЛ НА ДОГОВОРОТ**

### Член 4

Предмет на овој Договор е регулирање на правата и обврските на договорните страни во врска со исполнување на обврските произлезени од Законот за проширена одговорност на производителот за управување со посебните текови на отпад, Законот за управување со отпад, Законот за управување со дополнителни текови на отпад која производителот ја создава при вршењето на својата дејност или активност.

### Член 5

При исполнувањето на своите договорни обврски, договорните страни ќе се водат од националните цели за управување со отпад утврдени со Законот за проширена одговорност.

## **ПРАВА И ОБВРСКИ НА КОЛЕКТИВНИОТ ПОСТАПУВАЧ**

### Член 6

Колективниот постапувач има обврска да обезбеди преземање, евиденција, одделно собирање, привремено складирање, транспортирање, третман, преработка, повторна употреба и /или рециклирање и отстранување на остатоците од преработката на отпад создадено од производителот, како и исполнување на сите обврски предвидени за производителот согласно Законот за проширена одговорност на производителот за управување со посебните текови на отпад.

Преземените обврски колективниот постапувач ги исполнува сам или ги доверува натретиправни лица кои имаат соодветни дозволи запостапување со отпади задени од надлежни државни органи.

### Член 7

Колективниот постапувач е должен редовно да го информира производителот за законската регулатива и подзаконските прописи во врска со управувањето со отпад како и обврските кои произлегуваат за производителот од тие прописи.

Одредбата од став 1 на овој член не ја исклучува обврската на производителот за самостојно следење на законските и подзаконските прописи во врска со управувањето соотпадоти воведувањеновини воработата.

Колективниот постапувач е должен да му овозможи на производителот целосен увид во својата документација како и исполнувањето на обврските кои се однесуваат на управувањето со отпад.

## Член 8

За вршење на работите од овој Договор, колективниот постапувач ќе изготвува и ќе му доставува фактура на производителот врз основа на податоците содржани во месечниот извештај, во износ кој ќе биде пресметан врз основа на нето тежината на отпад, поединица парче на отпад изразена во килограми и соодветната цена за постапување со тој тип на отпад утврдена во Ценовникот кој е составен дел на овој Договор.

Фактурите ќе бидат изготвувани еднаш месечно и доставувани до производителот најдоцна десеттиот ден вомесеот за претходниот месец.

Производителот е должен да го плати надоместокот најдоцна во рок од 60 (шеесет) дена од денот на издавањето на фактурата.

## Член 9

Ценовникот споменат во член 8 е составен дел на овој Договор и истиот треба да биде потпишан од двете договорни страни.

Колективниот постапувач ќе донесува нов ценовник секоја календарска година и истиот ќе му биде доставуван на производителот најдоцна до 1 декември во тековната година, за наредната година.

Колективниот постапувач се обврзува дека во ценовникот кој ја предвидува висина на еколошката такса за посебниот тек на отпад-масла, помеѓу договорените производители основачи и членки, секогаш ќе бидат на исто ниво, при што висината на еколошката такса секогаш ќе се пресметува на најниската предвидена законска вредност по 1 кг. масла.

## Член 10

Во случај кога во текот на календарската година ќе дојде до промени на пазарните цени на производите и услугите од кои директно зависат трошоците за собирање, складирање, транспорт, третман или преработка на отпад или промени на законските одредби кои имаат влијание на формирањето на цените во ценовникот, колективниот постапувач има право да врши промени во ценовникот пред истекот на неговата важност, само со писмена согласност од Производителот..

## Член 11

Колективниот постапувач е должен остварената добивка од своето работење исклучиво да ја користи за остварување на обврските за управување со отпад согласно законските прописи.

## Член 12

Колективниот постапувач секоја година ќе му издава потврда на производителот за склучен договор за постапување со отпад која потврда ќе биде основа за ослободување на производителот од обврската за плаќање надоместок на трезорската сметка за управување со отпад.

По потреба, колективниот постапувач ќе му издава на производителот и други потврди и документи кои ќе му бидат потребни согласно законските прописи.

### Член 13

Колективниот постапувач е должен да доставува годишен извештај за управување со отпад врз основа на проширената одговорност на производителот и други производители со кои има склучено договор и за постапување со отпад.

Колективниот постапувач, врз основа на месечните извештаи што се доставуваат од договорниот производител и сопствената евиденција, до стручниот орган доставува квартален извештај за производите пуштени на пазарот на Република Северна Македонија од договорниот производител според посебниот тек на отпад и вид на отпад, до 30 дена во наредниот месец од завршувањето на секој квартал.

### Член 14

При поднесувањето на годишниот извештај, колективниот постапувач го известува стручниот орган доколку производителот не го платил надоместокот за управување со отпад најмалку за три месеци во годината за која се однесува извештајот.

### Член 15

Доколку колективниот постапувач се посомнева во вистиноста на извештаите добиени од производителот, има право да побара ревизија која ќе биде извршена од независно стручно правно или физичко лице.

### Член 16

Во случај кога ревизорот ќе утврди дека производителот реално и вистинито ги внесувал податоците во извештаите доставени до колективниот постапувач, трошоците за ревизијата паѓаат на товар на колективниот постапувач.

Во случај кога ревизорот ќе утврди дека производителот нереално или невистинито ги внесувал податоците во извештаите доставени до колективниот постапувач, трошоците за ревизијата паѓаат на товар на производителот.

### Член 17

Колективниот постапувач ќе му ја надомести сета штета на производителот и неговиот управител лично, која штета би била предизвикана од нестручно, неправилно, ненавремено, несовесно или неодговорно исполнување на законските обврски или обврските преземени со овој Договор, вклучително и материјална штета за изречени казни и санкции како и нематеријална штета поосновнаповреда начестиуглед.

Во случај кога колективниот постапувач не ги исполнил своите обврски и поради тоа настанала штета за производител или за трето лице, истите производителот или третите лице може да бараат надоместок на претрпената штета од имотот на колективниот постапувач во согласност со применливата законска регулатива.

Колективниот постапувач ќе одговара за работата на третите лица на кои ќе им ги довери обврските од овој Договор.

## ПРАВА И ОБВРСКИ НА ПРОИЗВОДИТЕЛОТ

### Член 18

Производителот е должен да ја остварува својата проширена одговорност за управување со отпад поради потребата од исполнување на националните цели за собирање, преработка и рециклирање на отпад.

### Член 19

Производителот е должен на отпадот кој го пушта на пазар, на видно место, да обезбеди јасно видлива, читлива и прикажана на неизбришлив начин, ознака за обврската за одделно собирање на отпад.

### Член 20

Производителот е должен да ја информира јавноста и крајните корисници за:

- Забраната за оставање на отпад како несортиран комунален отпад и за обврската за одделно собирање на отпад;
- Воспоставените системи на преземање и собирање на отпад кои им се на располагање;
- Начинот на нивното придонесување за повторна употреба, рециклирање и друг начин на преработка;
- Можните негативни влијанија и последици врз здравјето на луѓето и животната средина како резултат на присуството на опасни супстанции и во отпадот, како и други законски обврски за информирање.

### Член 21

Податоците за видот и количината на отпад пуштена пазарот, производителот ќе ги доставува до колективниот постапувач на образец кој е составен дел на овој Договор, во печатена и електронска форма.

Производителот ќе ги доставува податоците од став 1 на овој член секој месец, до петтиот ден во месецот за претходниот месец.

Податоците кои нема да бидат доставени на пропишаниот образец нема да бидат рифатени и обработени од колективниот постапувач и ќе се смета дека воопшто не се доставени од производителот.

### Член 22

Производителот ќе биде ослободен од обврската за плаќање надоместок на трезорската сметка за управување со отпад за количините на отпад за кои му е платен надоместок на колективниот постапувач.

### Член 23

Производителот е должен редовно да ја следи работата на колективниот постапувач во поглед на исполнувањето на неговите обврски со управувањето со отпад согласно законските прописи.

#### Член 24

Во случај на ревизија за утврдување на фактичката состојба во поглед на видот и количините на отпад пуштени на пазарот, производителот е должен да му ја стави на увид на ревизорот целокупната документација од своето работење и да му овозможи да изврши увид во своите деловни простории и магацини.

#### Член 25

Доколку со ревизијата се утврди дека производителот прикажал помали количини на отпад од реалните или не ги прикажал точно категориите или видовите на отпад пуштени на пазарот, колективниот постапувач ќе го достави ревизијскиот извештај до стручниот орган.

#### Член 26

Производителот ќе му ја надомести сета штета на колективниот постапувач и неговиот управител лично, која штета би била предизвикана со неистинитото или неточно пополнување на месечните извештаи и тоа како материјална штета по основ на изречени казни, санкции слично за колективниот постапувач и неговиот управител така и нематеријална штета по основ на нарушена чест и углед, изгубена заработувачка по основ на изречени забрани или ограничувања во работата слично, единствено доколку се утврди дека истите санкции се изречени по исклучива вина на производителот.

Колективниот постапувач изречно изјавува дека ги поседува соодветните дозволи/лиценци кои се неопходни за извршување на договорните обврски согласно применливата законска регулатива.

Во случај на губење/престанок на соодветната дозвола/лиценца или било каква промена во врска со истото, Колективниот постапувач е должен да го известат Производителот најдоцна во рок од 3 работни дена.

### **ОБВРСКА ЗА ЧУВАЊЕ ДЕЛОВНА ТАЈНА**

#### Член 27

Договорните страни се согласни информациите и податоците кои ги обезбедиле или до кои дошле при реализацијата на овој Договор, месечните и годишни извештаи, податоците добиени со ревизијата и сите други информации и податоци при исполнувањето на меѓусебните права обврски, во рамки на правата и обврските дефинирани со законите кои се заснова овој Договор, да ги чуваат како деловна тајна и да не ги пренесуваат на трети физички и правни лица.

Обврската за чување на деловна тајна важи и по престанувањето на важноста на овој Договор.

Информациите и податоците од став 1 на овој член можат да се користат при евентуални судски постапки кои би произлегле од реализацијата на овој Договор.

### **ВРЕМЕТРАЕЊЕ И РАСКИНУВАЊЕ НА ДОГОВОРОТ**

#### Член 28

Договорните страни го склучуваат овој договор за времетраење во период од 12 (дванаесет) месеци и тоа почнувајќи од --.--20-- година.

Доколку овој Договор не биде раскинат до истекот на предвидениот период, неговата важност се продолжува и за следните 12 (дванаесет) месеци.

#### Член 29

Доколку ценовникот за следната календарска година не биде прифатен, потпишан од производителот и вратен на колективниот постапувач најдоцна до 15 декември втекот на календарската година, ќе се смета дека овој Договор е раскинат заклучно со 31 декември во годината во која бил во важност последниот заеднички прифатен ценовник.

Доколку ценовникот кој е променет во текот на календарска година не биде прифатен, потпишан од производителот и вратен на колективниот постапувач во рок од 30 (триесет) дена од денот на приемот, ќе се смета дека овој Договор е раскинат заклучно со триесеттиот ден од денот на приемот кај производителот, без вина на ниедна од договорните страни.

#### Член 30

Колективниот постапувач може еднострано да го раскине договорот без отказан рок во следниве случаи:

- доколку производителот не плати надоместок за најмалку шест месеци односно доколку не ги почитува роковите за плаќање на фактурите издадени врз основа на податоците од два квартални извештаи. Во овој случај колективниот постапувач ќе го извести стручниот орган за раскинувањето на Договорот и на својата интернет страница ќе го објави називот и седиштето на производителот;

- доколку производителот не достави месечни извештаи за видот и количината на отпад пуштена на пазарот за три месеци.

Договорните страни се согласни производителот да може еднострано да го раскине овој договор во секое време, за што е должен писмено да го извести колективниот постапувач најмалку 90 (деведесет) дена однапред, спротивно доколку не се запази наведениот рок од 90 (деведесет) дена Договорот не може да биде раскинат.

#### Член 31

Во овој случај кога една од договорните страни не е задоволна од соработката може на другата страна да и достави писмено известување со објаснување за забелешките на работата при што ќе бара исправка на неправилностите во разумен рок.

#### Член 32

Доколку производителот се доведе во состојба на финансиска неликвидност или е започната постапка за стечај или ликвидација, должен е веднаш да го извести колективниот постапувач и да му достави докази за настанатата состојба. Во тој случај колективниот постапувач ќе продолжи да ги спроведува обврските од овој Договор кои произлегуваат за договорниот производител се до крајот на фискалната година по што еднострано го раскинува овој Договор и го известува стручниот орган

#### Член 33

Во секој случај на раскинување на овој Договор, производителот е должен да ги подмири финансиските обврски кон колективниот постапувач до денот на раскинувањето на овој Договор.

### **СПРЕЧУВАЊЕ НА КОРУПЦИЈА**

## Член 34

Договорните страни потврдуваат дека во текот на спроведувањето на Договорот ќе се придржуваат до највисоките етички стандарди и Законот за спречување на корупцијата, со цел спречување на корупцијата и сродните појави.

За целта на оваа одредба ќе се смета дека:

-„корупција“ значи нудење, давање, примање или барање, директно или индиректно на нешто вредно што ќе влијае на активностите на другата страна;

-„измама“ значи постапка на пропуштање, вклучувајќи и давање на невистинити тврдења, кое свесно или непромислено доведува до заблуда, или обид за наведување на погрешно мислење, со цел едната страна да обезбеди финансиска или друга корист или да избегне некаква обврска;

-„доведување во заблуда“ значи согласност помеѓу две или повеќе страни со цел постигнување на недозволена цел, вклучувајќи и недозволено влијание врз активностите на другата страна;

-„принуда“ опфаќа дејствија на загрозување, повредување или нанесување на штета или заканување за загрозување, повредување или нанесување на штета, на директен или индиректен начин на лица или нивен имот за да се изврши влијание врз нивното учество во процесот на набавка, или врз извршување на договор;

-„опструктивна практика“ опфаќа намерно уништување, фалсификување, менување или прикривање на доказен материјал за истрага или давање лажни изјави со цел попречување на истрагата во тврдењата за корупција, измама, принуда или манипулација; и/или заканување, малтретирање или заплашување на некоја страна за да се спречи откривање на сознанија релевантни за истрагата или за спроведување на истрага, како и намерно делување за да се оневозможи работата и остварување на правата на ревизијата.

## **СПРЕЧУВАЊЕ ПЕРЕЊЕ ПАРИ И ФИНАНСИРАЊЕ НА ТЕРОРИЗАМ**

### Член 35

Договорните страни се согласни во делот на законската обврска да извршат идентификација за потребите на исполнување на овој Договор, дека не постојат лажни или сомнителни документи, дека постои економска оправданост на целите на овој Договор, како и дека се согласни да извршат сестрана анализа од аспект на нивна идентификација, утврдување на вистинскиот сопственик, давање на информации за целта и намерата на деловниот во овој Договор, неговата деловна активност и сопственичка и контролна структура и дека од аспект на споменатиот Закон за спречување перење пари и финансирање на тероризам, не постои ниту минимален ризик во вршење на деловниот потфатна Договорните страни.

## **ЗАШТИТА НА ЛИЧНИ ПОДАТОЦИ**

### Член 36

Договорните страни се обврзани да ги чуваат во тајност сите информации, документации, официјални дописи, технички планови и оперативни детали поврзани со дејноста на Колективниот постапувач, како и сите податоци нејзиниот состав, организација и финансиски бизнис, технологијата на работа, деловните односи, маркетинг планови и услуги вклучувајќи примероци на податоците во сите средства, кои се примени од другата договорна страна или кои на друг начин стигнале во нивна

сопственост за време на валидноста на овој Договор (во понатамошниот текст како: „Доверливи податоци“).

Доверливите податоци без оглед на медиумот и формата во која ќе бидат разменети, усна, писмена или електронска претставуваат деловна тајна и се во ограничена употреба помеѓу договорните страни со исклучива намена за преземање дејствија со цел да се реализираат услугите кои се предмет на овој Договор. Доверливите податоци ќе бидат единствено достапни на вработените и одговорните лица кај нив, врз основа на овластувањата што ги имаат тие лица за извршување на конкретни задачи според доделените работи и работни задачи и само во оној обем кој што на таквите лица им е потребен за извршување на работите по овој Договор, при што таквите вработени треба да се соодветно договорно обврзани за чување на доверливоста.

Договорните страни се особено обврзани да:

- не откриваат, без претходна писмена согласност или упатство на другата договорна страна, било какви Доверливи податоци на трета страна. Под “откривање” на Доверливи податоци во смисла на овој член, се подразбира овозможување пристап до истите на трета страна, без разлика на формата дали истото е со овозможување директен или индиректен увид во податоците или преку усно пренесена информација, без разлика на обемот дали истите се целосно или делумно откриени и без разлика дали истите се откриени со намера или од невнимание.
- директно или индиректно, да не користат било какви Доверливи информации со цел здобивање со лична корист или за корист на друго лице;
- да ги уништуваат или враќаат сите доверливи материјали, т.е. материјали и средства кои содржат Доверливи податоци за другата договорна страна, вклучувајќи ги сите примероци без разлика на формата во која тие се обезбедени, кога се побарани од другата договорна страна, или веднаш по завршувањето на обврските за кои се користел таквиот Доверлив материјал;
- да не чуваат примероци на Доверливи податоци по истекот на овој Договор без разлика на начинот на кој се направени примероците.
- Доколку договорните страни назначат под-договорен партнер за реализација на предметот на овој Договор, должни се договорно да го обврзат на чување на тајноста на податоците и на почитување на веќе договорените услови од овој Договор. Притоа, договорната страна која назначила под-договорен партнер останува одговорна спрема другата договорна страна за заштита на доверливоста на податоците кои се разменети за реализација на предметот на овој Договор како и за надомест на евентуалната штета предизвикана од непочитување на оваа обврска.
- Договорните страни ќе соработуваат меѓусебно за да се утврдат било какви сомнителни, нелегални, лажни или несоодветни активности и технички пропусти во системот и ќе ги превземат сите потребни мерки за нивно надминување.
- Заради реализација на предметот на овој Договор, секоја договорна страна ќе врши обработка на лични податоци на крајните корисници на другата договорна страна во својство на обработувач на лични податоци дефинирано во Законот за заштита на лични податоци. Договорните страни смеат да извршуваат одделни работи во врска со обработката на лични податоци на крајните корисници на другата договорна страна само во рамките на овластувањата предвидени во овој Договор и законските ограничувања и истите не смеат да ги обработуваат за никаква друга цел, ниту да ги доставуваат на трети лица.
- Должноста за заштита на личните податоци и деловната тајна настапува во моментот кога договорните страни ќе се запознаат со нив и трае целото време на важењето на овој Договор, како и по неговото престанување. Договорните страни при обработката на личните податоци ќе постапуваат согласно со Законот за заштита на личните податоци и сопствените интерни акти кои ја регулираат заштитата на лични податоци. Притоа секоја договорна страна ќе биде одговорна за надомест на штетата која ја предизвикала од непочитувањето на договорните обврски за доверливост и заштита на личните податоци, утврдени со овој Договор.
- Во случај на престанување на договорниот однос по било кој основ, страните меѓусебно се обврзуваат на другата договорна страна да и ги вратат личните податоци без непотребно одложување. По исполнувањето на целта заради која личните податоци биле прибрани, тие треба да се избришат од збирката на податоци.

- Договорните страни се согласни да постапуваат единствено во согласност со упатствата добиени од другата договорна страна при обработката на лични податоци на нејзините крајни корисници.
- Договорните страни се обврзуваат да преземат соодветни технички и организациски мерки за да обезбедат тајност и заштита на обработката на личните податоци, во согласност со Правилникот за техничките и организациски мерки за обезбедување тајност и заштита на обработка на лични податоци пропишана од страна на Директорот на Дирекцијата за заштита на личните податоци. Доколку за реализација на Договорот ангажираат под-договорен партнер, должни се да го обврзат да ги имплементира овие технички и организациони мерки за заштита на личните податоци

## ЗАВРШНИ ОДРЕДБИ

### Член 37

Промени на овој Договор може да се прават само со писмен Анекс потпишан и заверен од двете договорни страни.

### Член 38

Секој од договарачите е должен веднаш да ја извести другата страна во случај напромена на називот на фирмата, седиштето, електронското сандаче или друга промена во трговскиот регистарот значење засоработката при реализацијата на овој Договор.

Целокупната комуникација помеѓу договорните страни во врска со предметот на овој Договор, за да биде полноважна и произведува правно дејство мора да биде во писмена форма, при што и комуникацијата преку електронска пошта – e-mail, се смета за уредна преку следните електронски сандачиња:

За Колективен постапувач е маил: [greenlandgroup.mk@gmail.com](mailto:greenlandgroup.mk@gmail.com)

За Производител: е маил:

### Член 39

За што не е предвидено со овој Договор ќе се применуваат одредбите од Законот за проширена одговорност на производителот за управување со посебните текови на отпад, Законот за управување со отпадот и Законот за управување со дополнителни текови на отпад, Законот за облигационите односи и други закони и под законски акти кои ја регулираат оваа материја.

При реализацијата на преземените обврски со овој Договор, договорните страни ќе гипочитуваат позитивните законски прописи без оглед дали тие се донесени пред или попотпишувањето и заверката на овој Договор од двете договорни страни.

Секоја ситуација која не е покриена со овој Договор ќе биде разрешена согласно позитивните законски прописи важечки во РС Македонија.

### Член 40

Во случај на спор по овој Договор, договорните страни ќе се обидат спорот да го решат спогодбено а доколку во тоа не успеат надлежен за решавање на спорот ќе биде Основниот граѓански суд Скопје.

Член 41

Договорот е составен во 2 (два) идентични примероци, од кои по 1 (еден) за секоја договорна страна.

**ДОГОВОРНИ СТРАНИ:**

**Колективен постапувач  
Грин Ленд Груп ДОО Скопје**

**Управител  
Ален Адиловиќ**

---

**Управител**

---